

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvye yuddhakāṇḍē

॥ *ēkōnaṣaṣṭitamaḥ sargaḥ* ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ *ēkōnaśaṣṭitamaḥ sargaḥ* ॥

*prahastasya vadhēna duḥkhitasya rāvaṇasya yuddhāya
prasthānaṃ tēna sahāgatānāṃ vīrāṇāṃ paricayō rāvaṇasya
prahārēṇa sugrīvasya mūrccā, lakṣmaṇasya
raṇabhūmāvāgamaṇaṃ hanumadrāvaṇayōrmithastalaprāhārō
rāvaṇakartṛkaṃ nīlasya viśaṃjñatvam, śaktiprahārēṇa
lakṣmaṇasya mūrccā saśaṃjñatā ca, śrīrāmāt parājītasya
rāvaṇasya laṅkāyāṃ pravēśaḥ*

*tasmin hatē rākṣasasainyapālē
plavaṅgamānāmṛṣabhēṇa yuddhē |
bhīmāyudhaṃ sāgaravēgatulyaṃ
vidudruvē rākṣasarājasainyam ॥ 6.59.1 ॥*

*gatvā tu rakṣōdhipatēḥ śaśaṃsuḥ
sēnāpatiṃ pāvakasūnuśastam |
taccāpi tēṣāṃ vacanaṃ nīśamya
rakṣōdhipaḥ krōdhavaśaṃ jagāma ॥ 6.59.2 ॥*

*saṅkhyē prahastaṃ nihataṃ nīśamya
krōdhārditaḥ śōkaparītacētāḥ |*

uvāca tān rākṣasayūthamukhyā -
nindrō yathā nirjarayūthamukhyān || 6.59.3 ||

nāvajñā ripavē kāryā
yairindrabalasādanaḥ |
sūditahaḥ sainyapālō mē
sānuyātraḥ sakuñjaraḥ || 6.59.4 ||

sō'ham ripuvinaśāya
vijayāyāvicārayan |
svayamēva gamiṣyāmi
raṇaśīrṣamaḥ tadadbhutam || 6.59.5 ||

adya tad vānarānīkaḥ
rāmaḥ ca sahalakṣmaṇam |
nirdahiṣyāmi bāṇaughai -
rvanaḥ dīptairivāgnibhiḥ |
adya santarpayīṣyāmi
pṛthivīm kapiśōṇitaiḥ || 6.59.6 ||

sa ēvamuktvā jvalanaprakāśaḥ
rathaḥ turaṅgōttamarājiyuktam |
prakāśamānaḥ vapuṣā jvalantaḥ
samārurōhāmararājaśatruḥ || 6.59.7 ||

sa śaṅkhabhērīpaṇavapraṇādai -
rāspḥōṭitakṣvēḍitasimhanādaiḥ |
puṇyaiḥ stavaiścāpi supūjyamāna -
stadā yayau rākṣasarājamukhyaḥ || 6.59.8 ||

sa śailajīmūtanikāśarūpai -
 rmāṃsāsānaiḥ pāvakadīptanētraiḥ |
 babhau vṛtō rākṣasarājamukhyō
 bhūtairvṛtō rudra ivāmarēśaḥ || 6.59.9 ||

tatō nagaryāḥ sahasā mahaujā
 niṣkrāmya tad vānarasainyamugram |
 mahārṇavābhrastanitam dadarśa
 samudyataṃ pādapaśailahastam || 6.59.10 ||

tad rākṣasānīkamatipracāṇḍa -
 mālōkya rāmō bhujagēndrabāhuḥ |
 vibhīṣaṇaṃ śastrabhṛtāṃ variṣṭha -
 muvāca sēnānugataḥ pṛthuśrīḥ || 6.59.11 ||

nānāpatākādhvajachatrajuṣṭam
 prāsāsīsūlāyudhaśastrajuṣṭam |
 kasyēdamakṣōbhyamabhīrujuṣṭam
 sainyam mahēndrōpamanāgajuṣṭam || 6.59.12 ||

tatastu rāmasya niśamya vākyaṃ
 vibhīṣaṇaḥ śakrasamānavīryaḥ |
 śaśaṃsa rāmasya balappravēkaṃ
 mahātmanāṃ rākṣasapuṅgavānām || 6.59.13 ||

yō'sau gajaskandhagatō mahātmā
 navōditārkōpamatāmrvaktraḥ |
 saṅkampayannāgaśirō'bhyupaiti
 hyakampanaṃ tvēnamavēhi rājan || 6.59.14 ||

yō'sau rathasthō mṛgarājakētu -
 rdhunvan dhanuḥ śakradhanuḥprakāśam |
 karīva bhātyugravivṛttadamṣṭraḥ
 sa indrajinnāma varapradhānaḥ || 6.59.15 ||

yaścaiṣa vindhyāstamahēndrakalpō
 dhanvī rathasthō'tirathō'tivīraḥ |
 visphārayaṃścāpamatulyamānaṃ
 nāmnātikāyō'tivivṛddhakāyaḥ || 6.59.16 ||

yō'sau navārkōditatāmracakṣu -
 rāruhya ghaṇṭāninadapraṇādam |
 gajaṃ kharaṃ garjati vai mahātmā
 mahōdarō nāma sa ēṣa vīraḥ || 6.59.17 ||

yō'sau hayaṃ kāñcanacitrabhāṇḍa -
 māruhya sandhyābhragiriprakāśam |
 prāsaṃ samudyamya marīcinaddhaṃ
 piśāca ēṣō'sanitulyavēgaḥ || 6.59.18 ||

yaścaiṣa śūlaṃ niśitaṃ pragṛhya
 vidyutprabhaṃ kiṅkaravajravēgam |
 vṛṣēndramāsthāya śaśiprakāśa -
 māyāti yō'sau trīśirā yaśasvī || 6.59.19 ||

asau ca jīmūtanikāśarūpaḥ
 kumbhaḥ pṛthuvyūḍhasujātavakṣāḥ |
 samāhitaḥ pannagarājakētu -
 rvisphārayan yāti dhanurvidhunvan || 6.59.20 ||

yaścaiṣa jāmbūnadavajrajuṣṭam
 dīptam sadhūmaṃ pariḥamṃ praḡṛhya |
 āyāti rakṣōbalakētubhūtō
 yō'sau nikumbhō'dbhutaghōrakarmā || 6.59.21 ||

yaścaiṣa cāpāsisaraughajuṣṭam
 patākinamṃ pāvakaḍiptarūpam |
 rathamṃ samāsthāya vibhātyudagrō
 narāntakō'sau nagaśṛṅgayōdhī || 6.59.22 ||

yaścaiṣa nānāvidhaghōrarūpai -
 rvyāghrōṣṭranāgēndramṛgāśvavaktraiḥ |
 bhūtairvṛtō bhāti vivṛttanētraī -
 ryō'sau surāṇāmapi darpahantā || 6.59.23 ||

yatraitadindupratimamṃ vibhāti
 cchatramṃ sitamṃ sūkṣmaśalākamagyam |
 atraīṣa rakṣōdhipatirmahātmā
 bhūtairvṛtō rudra ivāvabhāti || 6.59.24 ||

asau kirīṭī calakuṇḍalāsyō
 nagēndravindhyōpamabhīmakāyaḥ |
 mahēndravaivasvatadarpahantā
 rakṣōdhipaḥ sūrya ivāvabhāti || 6.59.25 ||

pratyuvāca tatō rāmō
 vibhīṣaṇamarindamaḥ |
 ahō dīptamahātējā
 rāvaṇō rākṣasēsvaraḥ || 6.59.26 ||

āditya iva duṣṭprēkṣyō
 raśmibhirbhāti rāvaṇaḥ |
 na vyaktaṃ lakṣayē hyasya
 rūpaṃ tējaḥsamāvṛtam || 6.59.27 ||

dēvadānavavīraṇāṃ
 vapurnaivaṃvidhaṃ bhavēt |
 yādṛśaṃ rākṣasēndrasya
 vapurētad virājatē || 6.59.28 ||

sarvē parvatasāṅkāśāḥ
 sarvē parvatayōdhinaḥ |
 sarvē dīptāyudhadharā
 yōdhāstasya mahātmanaḥ || 6.59.29 ||

vibhāti rakṣōrājō'sau
 pradīptairbhīmadarśanaīḥ |
 bhūtaiḥ parivṛtastīkṣṇai -
 rdēhavadbhirivāntakaḥ || 6.59.30 ||

diṣṭyāyamadya pāpātmā
 mama drṣṭipathaṃ gataḥ |
 adya krōdhaṃ vimōkṣyāmi
 sītāharaṇasambhavam || 6.59.31 ||

ēvamuktvā tatō rāmō
 dhanurādāya vīryavān |
 lakṣmaṇānucarastasthau
 samuddhṛtya śarōttamam || 6.59.32 ||

tataḥ sa rakṣōdhipatirmahātmā
 rakṣāṃsi tānyāha mahābalāni |
 dvārēṣu caryāgrhagōpurēṣu
 sunirvṛtāstiṣṭhata nirviśaṅkāḥ || 6.59.33 ||

ihāgataṃ māṃ sahitaṃ bhavadbhi -
 rvanaukasaśchidramidaṃ veditvā |
 śūnyāṃ purī duṣprasahāṃ pramathya
 pradharṣayēyuḥ sahasā samētāḥ || 6.59.34 ||

visarjayitvā sacivāṃstatastān
 gatēṣu rakṣaḥsu yathāniyōgam |
 vyadārayad vānarasāgaraughaṃ
 mahājhaṣaḥ pūrṇamivārṇavaugham || 6.59.35 ||

tamāpatantaṃ sahasā samīkṣya
 dīptēṣucāpaṃ yudhi rākṣasēndram |
 mahat samutpāṭya mahīdharāgraṃ
 dudrāva rakṣōdhipatiṃ harīśaḥ || 6.59.36 ||

tacchailaśṛṅgaṃ bahuvṛkṣasānuṃ
 pragṛhya cikṣēpa niśācarāya |
 tamāpatantaṃ sahasā samīkṣya
 cicchēda bāṇaistapanīyapuṅkhaiḥ || 6.59.37 ||

tasmin pravṛddhōttamasānuvṛkṣē
 śṛṅgē vidīrṇē patitē pṛthivyām |
 mahāhikalpaṃ śaramantakābhaṃ
 samādadhē rākṣasalōkanāthaḥ || 6.59.38 ||

sa taṃ gr̥hītvānilatulyavēgaṃ
 savisphuliṅgajvalanaprakāśam |
 bāṇaṃ mahēndrāśanitulyavēgaṃ
 cikṣēpa sugrīvavadhāya ruṣṭaḥ || 6.59.39 ||

sa sāyakō rāvaṇabāhumuktaḥ
 śakrāśaniprakhyavapuḥprakāśam |
 sugrīvamāsādyā bibhēda vēgād
 guhēritā krauñcamivōgraśaktiḥ || 6.59.40 ||

sa sāyakārtō viparītacētāḥ
 kūjan pṛthivyāṃ nipapāta vīraḥ |
 taṃ vīkṣya bhūmau patitaṃ viṣaṃjñam
 nēduḥ prahr̥ṣṭā yudhi yātudhānāḥ || 6.59.41 ||

tatō gavākṣō gavayaḥ suṣēṇa -
 stvatharṣabhō jyōtimukhō nalaśca |
 śailān samutpātya vivṛddhakāyāḥ
 pradudruvustaṃ prati rākṣasēndram || 6.59.42 ||

tēṣāṃ prahārān sa cakāra mōghān
 rakṣōdhipō bāṇaśataiḥ śitāgraiḥ |
 tān vānarēndrānapi bāṇajālai -
 rbibhēda jāmbūnadacitrapuñkhaiḥ || 6.59.43 ||

tē vānarēndrāstridaśāribāṇai -
 rbhinnā nipēturbhuvi bhīmakāyāḥ |
 tatastu tad vānarasainyamugraṃ
 pracchādayāmāsa sa bāṇajālaiḥ || 6.59.44 ||

tē vadhyamānāḥ patitāśca vīrā
 nānadyamānā bhayaśalyaviddhāḥ |
 śākhāmṛgā rāvaṇasāyakārtā
 jagmuḥ śaraṇyaṃ śaraṇaṃ sma rāmam || 6.59.45 ||

tatō mahātmā sa dhanurdhanuṣmā
 nādāya rāmaḥ sahasā jagāma |
 taṃ lakṣmaṇaḥ prāñjalirabhyupētya
 uvāca rāmaṃ paramārthayuktam || 6.59.46 ||

kāmamārya suparyāptō
 vadhāyāsya durātmanaḥ |
 vidhamiṣyāmyahaṃ caita -
 manujānīhi māṃ vibhō || 6.59.47 ||

tamabravīnmahātējā
 rāmaḥ satyaparākramaḥ |
 gaccha yatnaparaścāpi
 bhava lakṣmaṇa saṃyugē || 6.59.48 ||

rāvaṇō hi mahāvīryō
 raṇē'dbhutaparākramaḥ |
 trailōkyēnāpi saṅkruddhō
 duṣprasahyō na saṃśayaḥ || 6.59.49 ||

tasyacchidrāṇi mārgasva
 svacchidrāṇi ca lakṣaya |
 cakṣuṣā dhanuṣā'tmānaṃ
 gōpāyasva samāhitaḥ || 6.59.50 ||

rāghavasya vacaḥ śrutvā
 sampariṣvajya pūjya ca |
 abhivādyā ca rāmāya
 yayau saumitrirāhavē || 6.59.51 ||

sa rāvaṇaṃ vāraṇahastabāhuṃ
 dadarśa bhīmōdyatadīptacāpam |
 pracchādayantaṃ śaravṛṣṭijālai -
 stān vānarān bhinnavikīrṇadēhān || 6.59.52 ||

tamālōkya mahātējā
 hanūmān mārutātmajaḥ |
 nivārya śarajālāni
 vidudrāva sa rāvaṇam || 6.59.53 ||

rathaṃ tasya samāsādyā
 bāhumudyamya dakṣiṇam |
 trāsayan rāvaṇaṃ dhīmān
 hanūmān vākyamabravīt || 6.59.54 ||

dēvadānavagandharvai -
 ryakṣaiśca saha rākṣasaiḥ |
 avadhyatvaṃ tvayā prāptaṃ
 vānarēbhyastu tē bhayam || 6.59.55 ||

ēṣa mē dakṣiṇō bāhuḥ
 pañcaśākhaḥ samudyataḥ |
 vidhamiṣyati tē dēhē
 bhūtātmānaṃ cirōṣitam || 6.59.56 ||

śrutvā hanūmatō vākyam
 rāvaṇō bhīmavikramaḥ |
 saṃraktanayanaḥ krōdhā -
 didaṃ vacanamabravīt || 6.59.57 ||

kṣipraṃ prahara niḥśaṅkaṃ
 sthirāṃ kīrtimavāpnuhi |
 tatastvāṃ jñātavikrāntaṃ
 nāśayisyāmi vānara || 6.59.58 ||

rāvaṇasya vacaḥ śrutvā
 vāyusūnurvacō'bravīt |
 prahr̥taṃ hi mayā pūrva -
 makṣaṃ tava sutaṃ smara || 6.59.59 ||

ēvamuktō mahātējā
 rāvaṇō rākṣasēsvaraḥ |
 ājaghānānilasutaṃ
 talēnōrasi vīryavān || 6.59.60 ||

sa talābhihatastēna
 cacāla ca muhurmuhuḥ |
 sthitō muhūrtaṃ tējasvī
 sthairyam̐ kṛtvā mahāmatih̐ || 6.59.61 ||

ājaghāna ca saṅkruddha -
 stalēnaivāmaradviṣam |
 tataḥ sa tēnābhihatō
 vānarēṇa mahātmanā || 6.59.62 ||

daśagrīvaḥ samādhūtō
 yathā bhūmitalē'calaḥ |
 saṅgrāmē taṃ tathā dṛṣṭvā
 rāvaṇaṃ talatāḍitam || 6.59.63 ||

ṛṣayō vānarāḥ siddhā
 nēdurdēvāḥ sahāsuraiḥ |
 athāśvasya mahātējā
 rāvaṇō vākyamabravīt || 6.59.64 ||

sādhu vānara vīryēṇa
 ślāghanīyō'si mē ripuḥ |
 rāvaṇēnaivamuktastu
 mārutirvākyamabravīt || 6.59.65 ||

dhigastu mama vīryasya
 yat tvaṃ jīvasi rāvaṇa |
 sakṛt tu praharēdānīm
 durbuddhē kiṃ vikatthasē || 6.59.66 ||

tatastvāṃ māmakō muṣṭi -
 rnayiṣyati yamakṣayam |
 tatō mārutivākyēna
 kōpastasya prajajvalē || 6.59.67 ||

saṃraktanayanō yatnā -
 nmuṣṭimāvṛtya dakṣiṇam |
 pātayāmāsa vēgēna
 vānarōrasi vīryavān || 6.59.68 ||

hanūmān vakṣasi vyūdhē
 sañcacāla punaḥ punaḥ |
 vihvalaṃ tu tadā dr̥ṣṭvā
 hanūmantaṃ mahābalaṃ || 6.59.69 ||

rathēnātirathaḥ śīghraṃ
 nīlaṃ prati samabhyagāt |
 rākṣasānāmadhipati -
 rdaśagrīvaḥ pratāpavān || 6.59.70 ||

pannagapratimairbhīmaiḥ
 paramarmābhibhēdanaiḥ |
 śarairādīpayāmāsa
 nīlaṃ haricamūpatim || 6.59.71 ||

sa śaraughasamāyastō
 nīlō haricamūpatiḥ |
 karēṇaikēna śailāgraṃ
 rakṣōdhipatayē'srjat || 6.59.72 ||

hanūmānapi tējasvī
 samāśvastō mahāmanāḥ |
 viprēkṣamāṇō yuddhēpsuḥ
 sarōṣamidamabravīt || 6.59.73 ||

nīlēna saha saṃyuktaṃ
 rāvaṇaṃ rākṣasēśvaram |
 anyēna yudhyamānasya
 na yuktamabhidhāvanam || 6.59.74 ||

rāvaṇō'tha mahātējā -

staṃ śṛṅgaṃ saptabhiḥ śaraiḥ |

ājaghāna sutikṣṇāgrai -

stad vikīrṇaṃ papāta ha || 6.59.75 ||

tad vikīrṇaṃ girēḥ śṛṅgaṃ

dr̥ṣṭvā haricamūpatiḥ |

kālāgniriva jajvāla

kōpēna paravīrahā || 6.59.76 ||

sō'svakarṇadrumāñśālāṃ -

ścūtāṃścāpi supuṣpitān |

anyāṃśca vividhān vṛkṣān

nīlaścikṣēpa saṃyugē || 6.59.77 ||

sa tān vṛkṣān samāsādya

praticicchēda rāvaṇaḥ |

abhyavarṣacca ghōrēṇa

śaravarṣēṇa pāvakim || 6.59.78 ||

abhivr̥ṣṭaḥ śaraughēṇa

mēghēnēva mahācalaḥ |

hrasvaṃ kṛtvā tatō rūpaṃ

dhvajāgrē nipapāta ha || 6.59.79 ||

pāvakātmajamālōkya

dhvajāgrē samavasthitam |

jajvāla rāvaṇaḥ krōdhāt

tatō nīlō nanāda ca || 6.59.80 ||

dhvajāgrē dhanuṣaścāgrē
 kirīṭāgrē ca taṃ harim |
 lakṣmaṇō'tha hanūmāṃśca
 rāmaścāpi suvismitāḥ || 6.59.81 ||

rāvaṇō'pi mahātējāḥ
 kapilāghavavismitaḥ |
 agramāhārayāmāsa
 dīptamāgnēyamadbhutam || 6.59.82 ||

tatastē cukruśurhṛṣṭā
 labdhalakṣāḥ plavaṅgamāḥ |
 nīlalāghavasambhrāntaṃ
 dṛṣṭvā rāvaṇamāhavē || 6.59.83 ||

vānarāṇāṃ ca nādēna
 saṃrabdhō rāvaṇastadā |
 sambhramāviṣṭahṛdayō
 na kiñcit pratyapadyata || 6.59.84 ||

āgnēyēnāpi saṃyuktaṃ
 grhītvā rāvaṇaḥ śaram |
 dhvajaśīrṣasthitaṃ nīla -
 mudaikṣata niśācaraḥ || 6.59.85 ||

tatō'bravīnmahātējā
 rāvaṇō rākṣasēsvaraḥ |
 kapē lāghavayuktō'si
 māyayā parayā saha || 6.59.86 ||

jīvitam khalu rakṣasva
 yadi śaktō'si vānara |
 tāni tānyātmarūpāṇi
 sṛjasi tvamanēkaśaḥ || 6.59.87 ||

tathāpi tvām mayā muktaḥ
 sāyakō'straprayōjitaḥ |
 jīvitam parirakṣantaḥ
 jīvitād bhraṃśayiṣyati || 6.59.88 ||

ēvamuktvā mahābāhū
 rāvaṇō rākṣasēsvaraḥ |
 sandhāya bāṇamastrēṇa
 camūpatimatāḍayat || 6.59.89 ||

sō'stramuktēna bāṇēna
 nīlō vakṣasi tāḍitaḥ |
 nirdahyamānaḥ sahasā
 sa papāta mahītalē || 6.59.90 ||

pitṛmāhātmyasaṃyōgā -
 dātmanaścāpi tējasā |
 jānubhyāmapatad bhūmau
 na tu prāṇairviyujyata || 6.59.91 ||

visaṃjñam vānaram drṣṭvā
 daśagrīvō raṇōtsukaḥ |
 rathēnāmbudanādēna
 saumitrimabhidudruvē || 6.59.92 ||

āsādyā raṇamadhyē taṃ
 vārayitvā sthitō jvalan |
 dhanurvisphārayāmāsa
 rākṣasēndraḥ pratāpavān || 6.59.93 ||

tamāha saumitriradīnasattvō
 visphārayantaṃ dhanurapramēyam |
 avēhi māmadya niśācarēndra
 na vānarāṃstvamṃ pratiyōddhumarhaḥ || 6.59.94 ||

sa tasya vākyaṃ pratipūrṇaghōṣaṃ
 jyāśabdamugraṃ ca niśamya rājā |
 āsādyā saumitrimupasthitaṃ taṃ
 rōṣānviṭaṃ vācamuvāca rakṣaḥ || 6.59.95 ||

diṣṭyāsi mē rāghava dṛṣṭimārgaṃ
 prāptō'ntagāmī viparītabuddhiḥ |
 asmin kṣaṇē yāsyasi mṛtyulōkaṃ
 saṃsādyamānō mama bāṇajālaiḥ || 6.59.96 ||

tamāha saumitriravismayānō
 garjantamudvṛttaśītāgradamṣṭram |
 rājan na garjanti mahāprabhāvā
 vikatthasē pāpakṛtāṃ variṣṭha || 6.59.97 ||

jānāmi vīryaṃ tava rākṣasēndra
 balaṃ pratāpaṃ ca parākramaṃ ca |
 avasthitō'haṃ śaracāpapāṇi -
 rāgaccha kiṃ mōghavikatthanēna || 6.59.98 ||

sa ēvamuktaḥ kupitaḥ sasarja
 rakṣōdhipaḥ sapta śarān supuñkhān |
 tān lakṣmaṇaḥ kāñcanacitrapuñkhai -
 ścicchēda bāṇairniśitāgradhāraiḥ || 6.59.99 ||

tān prēkṣamāṇaḥ sahasā nikṛttān
 nikṛttabhōgāniva pannagēndrān |
 lañkēśvaraḥ krōdhavaśaṃ jagāma
 sasarja cānyān niśitān pṛṣatkān || 6.59.100 ||

sa bāṇavarṣaṃ tu vavarṣa tīvraṃ
 rāmānujaḥ kārmukasamprayuktam |
 kṣurārdhacandrōttamakarṇibhallaiḥ
 śarāṃśca cicchēda na cukṣubhē ca || 6.59.101 ||

sa bāṇajālānyapi tāni tāni
 mōghāni paśyaṃstridaśārīrājāḥ |
 visismiyē lakṣmaṇalāghavēna
 punaśca bāṇān niśitān mumōca || 6.59.102 ||

sa lakṣmaṇaścāpi śitāñśitāgrān
 mahēndratulyōśanibhīmavēgān |
 sandhāya cāpē jvalanaprakāśān
 sasarja rakṣōdhipatērvadhāya || 6.59.103 ||

sa tān pracicchēda hi rākṣasēndraḥ
 śitāñśarāṃllakṣmaṇamājaghāna |
 śarēṇa kālāgnisamaprabhēṇa
 svayambhudattēna lalāṭadēśē || 6.59.104 ||

sa lakṣmaṇō rāvaṇasāyakārta -
 ścacāla cāpaṃ śithilaṃ pragṛhya |
 punaśca saṃjñāṃ pratilabhya kṛcchrā -
 ccicchēda cāpaṃ tridaśēndraśatrōḥ || 6.59.105 ||

nikṛttacāpaṃ tribhirājaghāna
 bāṇaistadā dāśarathiḥ śitāgraiḥ |
 sa sāyakārtō vicacāla rājā
 kṛcchrācca saṃjñāṃ punarāsasāda || 6.59.106 ||

sa kṛttacāpaḥ śaratāḍitaśca
 mēdārdragātrō rudhirāvasiktaḥ |
 jagrāha śaktiṃ svayamugraśaktiḥ
 svayambhudattāṃ yudhi dēvaśatruḥ || 6.59.107 ||

sa tāṃ sadhūmānalasannikāśāṃ
 vitrāsanāṃ saṃyati vānarāṇām |
 cikṣēpa śaktiṃ tarasā jvalantīṃ
 saumitrayē rākṣasarāṣṭranāthaḥ || 6.59.108 ||

tāmāpatantīṃ bharatānujō'straī -
 rjaghāna bāṇaiśca hutāgnikalpaiḥ |
 tathāpi sā tasya vivēśa śakti -
 rbhujāntaram dāśarathēviśālam || 6.59.109 ||

sa śaktimāñśaktisamāhataḥ san
 jajvāla bhūmau sa raghupravīraḥ |
 taṃ vihvalantaṃ sahasābhyupētya
 jagrāha rājā tarasā bhujābhyām || 6.59.110 ||

himavān mandarō mēru -
 strailōkyaṃ vā sahāmaraiḥ |
 śakyaṃ bhujābhyāmuddhartuṃ
 na śakyō bharatānujaḥ || 6.59.111 ||

śaktyā brāhmyā tu saumitri -
 stāḍitō'pi stanāntarē |
 viṣṇōramīmāṃsyabhāga -
 mātmanaṃ pratyanusmarat || 6.59.112 ||

tatō dānavadarpaḥnaṃ
 saumitriṃ dēvakaṇṭakaḥ |
 taṃ pīḍayitvā bāhubhyāṃ
 na prabhurlaṅghanē'bhavat || 6.59.113 ||

tataḥ kruddhō vāyusutō
 rāvaṇaṃ samabhidravat |
 ājaghānōrasi kruddhō
 vajrakalpēna muṣṭinā || 6.59.114 ||

tēna muṣṭiprahārēṇa
 rāvaṇō rākṣasēsvaraḥ |
 jānubhyāmagamad bhūmau
 cacāla ca papāta ca || 6.59.115 ||

āsyaiśca nētraiḥ śravaṇaiḥ
 papāta rudhiraṃ bahu |
 vighūrṇamānō niścēṣṭō
 rathōpastha upāviśat || 6.59.116 ||

visaṃjñō mūrcchitaścāsī -
 nna ca sthānaṃ samālabhat |
 visaṃjñāṃ rāvaṇaṃ dr̥ṣṭvā
 samarē bhīmavikramam || 6.59.117 ||

ṛṣayō vānarāścaiva
 nēdurdēvāśca sāsuraḥ |
 hanūmānatha tējasvī
 lakṣmaṇaṃ rāvaṇārditam || 6.59.118 ||

ānayaḍ rāghavābhyāśaṃ
 bāhubhyāṃ parigr̥hya tam |
 vāyusūnōḥ suhr̥ttvēna
 bhaktyā paramayā ca saḥ |
 śatrūṇāmapyakampyō'pi
 laghutvamagamat kapēḥ || 6.59.119 ||

taṃ samutsṛjya sā śaktiḥ
 saumitriṃ yudhi nirjitam |
 rāvaṇasya rathē tasmin
 sthānaṃ punarupāgamat || 6.59.120 ||

rāvaṇō'pi mahātējāḥ
 prāpya saṃjñāṃ mahāhavē |
 ādadē niśitān bāṇā -
 ṅjagrāha ca mahaddhanuḥ || 6.59.121 ||

āśvastaśca viśalyaśca
 lakṣmaṇaḥ śatrusūdanaḥ |

viṣṇōrbhāgamamīmāṃsya -

mātmānaṃ pratyanusmaran || 6.59.122 ||

nipātitamahāvīrāṃ

vānarāṇāṃ mahācamūm |

rāghavastu raṇē dr̥ṣṭvā

rāvaṇaṃ samabhidravat || 6.59.123 ||

athainamanusaṅkramya

hanūmān vākyamabravīt |

mama pṛṣṭhaṃ samāruhya

rākṣasaṃ śāstumarhasi || 6.59.124 ||

viṣṇuryathā garutmanta -

māruhyāmaravairiṇam |

tacchrutvā rāghavō vākyam

vāyuputrēṇa bhāṣitam || 6.59.125 ||

athārurōha sahasā

hanūmantaṃ mahākapim |

rathasthaṃ rāvaṇaṃ saṅkhyē

dadarśa manujādhipaḥ || 6.59.126 ||

tamālōkya mahātējāḥ

pradudrāva sa rāvaṇam |

vairōcanamiva kruddhō

viṣṇurabhyudyatāyudhaḥ || 6.59.127 ||

jyāśabdamakarōt tīvraṃ

vajraṇiṣpēṣaṇiṣṭhuraṃ |

girā gambhīrayā rāmō
rākṣasēndramuvāca ha || 6.59.128 ||

tiṣṭha tiṣṭha mama tvam̐ hi
kṛtvā vipriyamīdr̥śam |
kva nu rākṣasaśārdūla
gatvā mōkṣamavāpsyasi || 6.59.129 ||

yadīndravaiivasvatabhāskarān vā
svayambhuvaiśvānaraśaṅkarān vā |
gamiṣyasi tvam̐ daśa vā diśō'thavā
tathāpi mē nādya gatō vimōkṣyasē || 6.59.130 ||

yaścaiṣa śaktyā nihatastvayādya
gacchan viṣādaṃ sahasābhyupētya |
sa ēṣa rakṣōgaṇarāja mṛtyuḥ
saputrapautrasya tavādya yuddhē || 6.59.131 ||

ētēna cātyadbhutadarśanāni
śarairjanasthānakṛtālayāni |
caturdaśānyāttavarāyudhāni
rakṣaḥsahasrāni niṣūditāni || 6.59.132 ||

rāghavasya vacaḥ śrutvā
rākṣasēndrō mahābalaḥ |
vāyuputraṃ mahāvēgaṃ
vahantaṃ rāghavaṃ raṇē || 6.59.133 ||

rōṣēṇa mahatā"viṣṭaḥ
pūrvavairamanusmaran |

ājaghāna śarairdīptaiḥ
kālānalaśikhōpamaiḥ || 6.59.134 ||

rākṣasēnāhavē tasya
tāḍitasyāpi sāyakaiḥ |
svabhāvatējōyuktasya
bhūyastējō'bhyavardhata || 6.59.135 ||

tatō rāmō mahātējā
rāvaṇēna kṛtavraṇam |
dṛṣṭvā plavagaśārdūlaṃ
krōdhasya vaśamēyivān || 6.59.136 ||

tasyābhisaṅkramya rathaṃ sacakraṃ
sāśvadhvajacchatramahāpatākam |
sasārathiṃ sāsānisūlakhaḍgaṃ
rāmaḥ pracicchēda śitaiḥ śarāgraiḥ || 6.59.137 ||

athēndraśatruṃ tarasā jaghāna
bāṇēna vajrāśānisannibhēna |
bhujāntarē vyūḍhasujātarūpē
vajrēna mēruṃ bhagavānivēndraḥ || 6.59.138 ||

yō vajrapātāśānisannipātā -
nna cukṣubhē nāpi cacāla rājā |
sa rāmabāṇābhihatō bhṛśārta -
ścacāla cāpaṃ ca mumōca vīraḥ || 6.59.139 ||

taṃ vihvalantaṃ prasamīkṣya rāmaḥ
samādadē dīptamathārdhacandram |

tēnārkavarṇaṃ sahasā kirītaṃ

cicchēda rakṣōdhipatērmahātmā || 6.59.140 ||

taṃ nirviṣāśīviṣasannikāśaṃ

śāntārciṣaṃ sūryamivāprakāśam |

gataśriyaṃ kṛttakirītakūṭa -

muvāca rāmō yudhi rākṣasēndram || 6.59.141 ||

kṛtaṃ tvayā karma mahat subhīmaṃ

hatapravīraśca kṛtastvayāham |

tasmāt pariśrānta iti vyavasya

na tvāṃ śarairmṛtyuvaśaṃ nayāmi || 6.59.142 ||

prayāhi jānāmi raṇārditastvaṃ

praviśya rātriñcararāja laṅkāṃ |

āśvasya niryāhi rathī ca dhanvī

tadā balaṃ prēkṣyasi mē rathasthaḥ || 6.59.143 ||

sa ēvamuktō hatadarpahaṣō

nikṛttacāpaḥ sa hatāśvasūtaḥ |

śarārditō bhagnamahākiriṭō

vivēśa laṅkāṃ sahasā sma rājā || 6.59.144 ||

tasmin praviṣṭē rajanīcarēndrē

mahābalē dānavadēvaśatrau |

harīn viśalyān saha lakṣmaṇēna

cakāra rāmaḥ paramāhavāgrē || 6.59.145 ||

tasmin prabhagnē tridaśēndraśatrau

surāsurā bhūtagaṇā diśaśca |

sasāgarāḥ sarṣimahōragāśca

tathaiva bhūmyambucarāḥ prahr̥ṣṭāḥ || 6.59.146 ||

*|| ityārṣē śrīmadrāmāyaṇē vālmikīyē ādikāvyē
yuddhakāṇḍē ēkōnaṣaṣṭitamaḥ sargaḥ ||*